

ബ്രാഹ്മണ ജീവിതത്തിന്റെ അടിത്തറ - പവിത്രത

ഇന്ന് ബാപ്ദാദ സർവ്വ ഹോളീഹംസങ്ങളെയും കണ്ടു കൊണ്ടിരിക്കുകയായിരുന്നു. ഓരോ ഹോളീഹംസവും എത്രത്തോളം പവിത്രമായിട്ടുണ്ട്, എത്രത്തോളം ഹംസമായിട്ടുണ്ട്? പവിത്രത അർത്ഥം ഹോളീയാകുന്നതിനുള്ള ശക്തി എത്രത്തോളം ജീവിതത്തിൽ അർത്ഥം സങ്കല്പം, വാക്ക്, കർമ്മം, സംബന്ധം, സമ്പർക്കത്തിൽ കൊണ്ടു വന്നിട്ടുണ്ട്? ഓരോ സങ്കല്പം ഹോളീ അർത്ഥം പവിത്രതയുടെ ശക്തി കൊണ്ട് സമ്പന്നമായോ? പവിത്രതയുടെ സങ്കല്പത്തിലൂടെ ഏതൊരു അപവിത്ര സങ്കല്പമുള്ള ആത്മാവിനെയും തിരിച്ചറിഞ്ഞ് പരിവർത്തനപ്പെടുത്താൻ സാധിക്കുന്നുമോ? പവിത്രതയുടെ ശക്തിയിലൂടെ ഏതൊരാളാണു വിന്റെയും ദൃഷ്ടി, വൃത്തി, കൃതി മൂന്നിനെയും പരിവർത്തനപ്പെടുത്താൻ സാധിക്കും. ഈ മഹാൻ ശക്തിയുടെ മുന്നിൽ അപവിത്രതയുടെ സങ്കല്പത്തിന് യുദ്ധം ചെയ്യാൻ സാധിക്കില്ല. എന്നാൽ എപ്പോഴാണോ സ്വയം സങ്കല്പം, വാക്ക് അഥവാ കർമ്മത്തിൽ പരാജയപ്പെടുന്നത് അപ്പോഴാണ് അനുവൃത്തി അഥവാ വൈബ്രേഷനോട് പരാജയപ്പെടുന്നത്. ആരെങ്കിലുമായുള്ള സംബന്ധം അഥവാ സമ്പർക്കത്തിൽ പരാജയപ്പെടുക - ഇത് തെളിയിക്കുന്നത് ബാബയുമായി സ്വയം സർവ്വ സംബന്ധവും യോജിപ്പിക്കുന്നതിൽ പരാജയപ്പെട്ടുവെന്നാണ്, അതിനാലാണ് സംബന്ധം അഥവാ സമ്പർക്കത്തിൽ പരാജയപ്പെടുന്നത്. പവിത്രതയിൽ പരാജയപ്പെടുക, ഇതിന്റെ ബീജമാണ് ഏതെങ്കിലും വൃത്തി അഥവാ വൃത്തിയുടെ ഗുണം, സ്വഭാവം, വൃത്തിത്വം അഥവാ വിശേഷതയിൽ പ്രഭാവമുണ്ടാകുക. ഈ വൃത്തി അഥവാ വൃത്തി ഭാവത്തിൽ പ്രഭാവമുണ്ടാകുക എന്ന് പറഞ്ഞാൽ പ്രഭാവമുണ്ടാകുക എന്നല്ല നശിക്കുക എന്നാണ്. വൃത്തിയുടെ ഗുണം, വിശേഷത, സ്വഭാവം ബാബ നൽകിയതാണ് അർത്ഥം ദാതാവിന്റെ ദാനമാണ്. വൃത്തിയിൽ പ്രഭാവമുണ്ടാകുകയെന്നാൽ ചതിക്കപ്പെടുക എന്നാണ്. ചതിക്കപ്പെടുക അർത്ഥം ദുഃഖം അനുഭവിക്കുക. അപവിത്രതയുടെ ശക്തി മൃഗത്വത്തിന് സമാനമായ ശക്തിയാണ്, അത് സംബന്ധ അഥവാ സമ്പർക്കത്തിലൂടെ വളരെ നല്ലതായിത്തീരുന്നു, ആകർഷിക്കുന്നു. മനസ്സിലാക്കുന്നു- ഞാൻ നല്ലതിലേക്കാണ് ആകർഷിക്കപ്പെടുന്നത് അതിനാൽ പറയുന്നു അല്ലെങ്കിൽ ചിന്തിക്കുന്നു - ഇവർ വളരെ നല്ലതാണ്, ഇവരുടെ സ്വഭാവം അഥവാ ഗുണം വളരെ നല്ലതാണ്. ഉത്തമം നല്ലതാണ്, യോഗം ചെയ്യിക്കുന്നത് നല്ലതാണ്, ഇവരിലൂടെ ശക്തി ലഭിക്കുന്നു, സഹയോഗം ലഭിക്കുന്നു, സ്നേഹം ലഭിക്കുന്നു. അല്പകാലത്തെ പ്രാപ്തിയുണ്ടാകുന്നു എന്നാൽ ചതിക്കപ്പെടുന്നു. നൽകുന്ന ദാതാവ് അർത്ഥം ബീജത്തെ, അടിത്തറയെ സമാപ്തമാക്കി, നിറപ്പു കിട്ടാൻ ശാഖയെ പിടിച്ച് ആടിക്കൊണ്ടിരുന്നാൽ അവസ്ഥ എന്താകും? അടിത്തറയില്ലാത്ത ശാഖ ആടിക്കുമോ അതോ വീഴ്ത്തുമോ? ബീജം അർത്ഥം ദാതാവുമായി സർവ്വസംബന്ധം, സർവ്വ പ്രാപ്തിയുടെ രസത്തിന്റെ അനുഭവമില്ലായെങ്കിൽ അതുവരെ ഇടയ്ക്ക് വൃത്തി, വൈഭവം, വൈബ്രേഷൻ, അന്തരീക്ഷം എന്നീ വ്യത്യസ്ത ശാഖകളിലൂടെയുള്ള അല്പകാലത്തിന്റെ പ്രാപ്തിയിൽ മൃഗത്വത്തിന് സമാനം ചതിക്കപ്പെടുന്നു. ഇതിൽ പ്രഭാവമുണ്ടാകുക അർത്ഥം അവിനാശി പ്രാപ്തിയിൽ നിന്നു വഞ്ചിക്കപ്പെടുക. പവിത്രതയുടെ ശക്തി എപ്പോൾ ആഗ്രഹിക്കുന്നുവോ, ഏത് സ്ഥിതി ആഗ്രഹിക്കുന്നുവോ, ഏത് പ്രാപ്തി ആഗ്രഹിക്കുന്നുവോ, ഏത് കാര്യത്തിൽ സഹലത ആഗ്രഹിക്കുന്നുവോ, അതെല്ലാം നിങ്ങളുടെ മുന്നിൽ ദാസികൾ സമാനം ഹാജരാകും. കലിയുഗത്തിന്റെ അന്ത്യത്തിൽ പോലും രജോപ്രധാന പവിത്രതയുടെ ശക്തി ധാരണ ചെയ്യുന്ന പേരെടുത്തിട്ടുള്ള മഹാത്മാക്കളെ ഈ അന്തിമത്തിൽ പോലും പ്രകൃതി ദാസികൾ സമാനം സേവിക്കുന്നതിന്റെ തെളിവ് കണ്ടു കൊണ്ടിരിക്കുന്നു. ഇപ്പോഴും പേര് മഹാത്മാവ് എന്നാണ്, ഇപ്പോൾ വരെയ്ക്കും പുഷ്പമാണ്. അപവിത്ര ആത്മാക്കൾ നമസ്കരിക്കുന്നു. അപ്പോൾ ചിന്തിക്കൂ- അന്ത്യം വരെ പവിത്രതയുടെ ശക്തിയുടെ മഹാനന്ദ എത്രയാണ്, എങ്കിൽ പരമാത്മാവിലൂടെ പ്രാപ്തമായിട്ടുള്ള സതോപധാന പവിത്രത എത്ര ശക്തിശാലിയായിരിക്കും. ഈ ശ്രേഷ്ഠ പവിത്രതയുടെ ശക്തിക്ക് മുന്നിൽ അപവിത്രത കുനിഞ്ഞിരിക്കുകയല്ല, മറിച്ച് താങ്കളുടെ പാദത്തിന് കീഴിലാണ്. അപവിത്രതയാകുന്ന ആസുരീയ ശക്തി, ശക്തി സ്വരൂപരുടെ പാദത്തിന് കീഴിലായാണ് കാണിക്കുന്നത്. പാദത്തിന് കീഴെ തോറ്റ് കിടക്കുന്നവരെ വീണ്ടും എങ്ങനെ തോൽപ്പിക്കാൻ സാധിക്കും.

ബ്രാഹ്മണ ജീവിതം, ഇതിൽ തോൽക്കുക ഇങ്ങനെയുള്ളവരെ പേരിന് ബ്രാഹ്മണൻ എന്നാണ് പറയുക, ഇതിൽ അശ്രദ്ധരാകരുത്. ബ്രാഹ്മണ ജീവിതത്തിന്റെ അടിത്തറ പവിത്രതയുടെ ശക്തിയാണ്. അടിത്തറ ശക്തിഹീനമാണെങ്കിൽ പ്രാപ്തികളുടെ 21 നില കെട്ടിടം എങ്ങനെ നിലനിൽക്കും. അടിത്തറ കൂലുങ്ങി കൊണ്ടിരിക്കുകയാണെങ്കിൽ പ്രാപ്തിയുടെ അനുഭവം സദാ ചെയ്യാൻ സാധിക്കില്ല അർത്ഥം അചഞ്ചലമായിരിക്കാൻ സാധിക്കില്ല, വർത്തമാന യുഗത്തിന്റെ അഥവാ ജന്മത്തിന്റെ മഹാൻ പ്രാപ്തിയുടെ അനുഭവം ചെയ്യാൻ സാധിക്കില്ല. യുഗത്തിന്റെ, ശ്രേഷ്ഠ ജന്മത്തിന്റെ മഹിമ പാടുന്ന ജ്ഞാനീ ഭക്തരായി മാറും

അർത്ഥം അറിവുണ്ട് എന്നാൽ സ്വയത്തിലില്ല, ഇവരെയാണ് പറയുന്നത് ജ്ഞാനീ ഭക്തർ. ബ്രാഹ്മണനായി സർവ്വ പ്രാപ്തികളുടെ, സർവ്വ ശക്തികളുടെ വരദാനം അഥവാ സമ്പത്തിന്റെ അനുഭവം ചെയ്തില്ലായെങ്കിൽ അവരെയാണ് പറയും? വഞ്ചിക്കപ്പെട്ടവരെന്നോ അതോ ബ്രാഹ്മണ ആത്മാക്കളെന്നോ? ഈ പവിത്രതയുടെ വ്യത്യസ്ത രൂപങ്ങളെ നല്ല രീതിയിൽ മനസ്സിലാക്കൂ, സ്വയത്തെ പ്രതി കടുത്ത ദൃഷ്ടി വയ്ക്കൂ. തളിക്കളയരുത്. നിമിത്ത ആത്മാക്കളെയും, ബാബയെയും കളിപ്പിക്കാൻ ശ്രമിക്കുന്നു. ഇതെല്ലാം സംഭവിക്കും, ഇങ്ങനെ ആരാണ് ആയി തീർന്നത്! അല്ലെങ്കിൽ പറയുന്നു ഇത് അപവിത്രതയല്ല, മഹാനതയാണ്, ഇത് സേവനത്തിന്റെ സാധനമാണ്. പ്രഭാവിതരാകുകയല്ല, സഹയോഗം എടുക്കുകയാണ്. സഹയോഗികളാണ് അതിനാൽ പ്രഭാവിതരാണ്. ബാബയെ മറന്നു മായയുടെ വെടിയേറ്റു, സ്വയത്തെ രക്ഷിക്കുന്നതിന് പറയുന്നു- ഞാൻ ചെയ്യുന്നില്ല, ഇവരാണ് ചെയ്യുന്നത്. എന്നാൽ ബാബയെ മറന്നുവെങ്കിൽ ധർമ്മരാജന്റെ രൂപത്തിൽ ബാബയെ കാണും. അച്ഛന്റെ സുഖം ഒരിക്കലും പ്രാപ്തമാക്കാൻ സാധിക്കില്ല അതിനാൽ ഒളിപ്പിക്കരുത്, കളിപ്പിക്കരുത്. മറ്റുള്ളവരെ ദോഷിയാക്കരുത്. മൃഗത്വഷ്ണയുടെ ആകർഷണത്തിൽ ചതിക്കപ്പെടരുത്. ഈ പവിത്രതയുടെ അടിത്തറയിൽ ബാപ്ദാദ ധർമ്മരാജനിലൂടെ 100 ഇരട്ടി, കോടിമടങ്ങ് ശിക്ഷ നൽകുന്നു. ഇതിൽ കുറവ് ലഭിക്കില്ല, ഇതിൽ ദയാമനസ്കനാകാനും സാധിക്കില്ല കാരണം ബാബയുമായുള്ള ബന്ധം വേർപെടുത്തി, അതുകൊണ്ടാണ് മറ്റുള്ളവരിൽ പ്രഭാവിതരായത്. പരമാത്മാ പ്രഭാവത്തിൽ നിന്നും വേറിട്ട് ആത്മാക്കളുടെ പ്രഭാവത്തിൽ വരിക അർത്ഥം ബാബയെ മനസ്സിലാക്കിയിട്ടില്ല, തിരിച്ചറിഞ്ഞിട്ടില്ല എന്നാണ്. അങ്ങനെയുള്ളവരുടെ മുന്നിൽ ബാബ, അച്ഛന്റെ രൂപത്തിലല്ല ധർമ്മരാജന്റെ രൂപത്തിലാണ്. പാപമുള്ളയിടത്ത് ബാബ ഉണ്ടായിരിക്കില്ല. അതിനാൽ അലസരാകരുത്. ഇത് നിസാരകാര്യമായി കാണരുത്. മറ്റുള്ളവരിൽ പ്രഭാവിതരാകുക, കാമന അർത്ഥം കാമ വികാരത്തിന്റെ അംശമാണ്. കാമനയില്ലാതെ പ്രഭാവിതരാകാൻ സാധിക്കില്ല. ഈ കാമനയും കാമ വികാരമാണ്. മഹാശത്രുവാണ്. ഇത് രണ്ടു രൂപത്തിൽ വരുന്നു. കാമന ഒന്നുകിൽ പ്രഭാവിതമാക്കുന്നു അല്ലെങ്കിൽ പരവശരാക്കുന്നു അതുകൊണ്ടാണ് മുദ്രാവാക്യം മുഴക്കുന്നുണ്ട്- കാമ വികാരം നരകത്തിലേക്കുള്ള വാതിലാണ്. അതുപോലെ ഇപ്പോൾ തന്റെ ജീവിതത്തെ പ്രതി ഈ ധാരണ ചെയ്യൂ- ഏതൊരു പ്രകാരത്തിലുമുള്ള അൽപകാല കാമനയും മൃഗത്വഷ്ണയ്ക്ക് സമാനം ചതിക്കുന്നതാണ്. കാമന അർത്ഥം ചതിക്കപ്പെടുക. അങ്ങനെയുള്ള കടുത്ത ദൃഷ്ടിയുള്ള ഈ കാമം അർത്ഥം കാമനയുടെ മേൽ കാളിയാകൂ. സ്നേഹരൂപമാകരുത്, പാവമാണ്, കുറേശ്ശേയല്ലേയുള്ളത്, പതുക്കെ ശരിയാകും. അങ്ങനെയല്ല. വികർമ്മത്തിന്റെ മേൽ വികരാള രൂപം ധാരണ ചെയ്യൂ. മറ്റുള്ളവരെ പ്രതിയല്ല, സ്വയത്തെ പ്രതി, അപ്പോൾ വികർമ്മത്തെ ഭസ്മമാക്കി ഫരിസ്ഥയാകാൻ സാധിക്കും. യോഗം ലഭിക്കുന്നില്ലെങ്കിൽ പരിശോധിക്കൂ - തീർച്ചയായും ചെയ്തിട്ടുള്ള വികർമ്മം അതിലേക്ക് ആകർഷിക്കുന്നുണ്ടാകും. ബ്രാഹ്മണ ആത്മാവിന് യോഗം ലഭിക്കാതിരിക്കുക അസാധ്യമാണ്. ബ്രാഹ്മണൻ അർത്ഥം ഒന്നിന്റേതാണ്, ഒന്ന് മാത്രമാണ്. പിന്നെങ്ങോട്ട് പോകും? ഒന്നും തന്നെയില്ലെങ്കിൽ പിന്നെങ്ങോട്ട് പോകും? ശരി.

കേവലം ബ്രഹ്മചര്യം മാത്രമല്ല എന്നാൽ കാമ വികാരത്തിന് വേറെയും ഭാര്യയും മക്കളുണ്ട്. ബാപ്ദാദായ്ക്ക് ഒരു കാര്യത്തിൽ വളരെ ആശ്ചര്യം തോന്നുന്നു. ബ്രാഹ്മണനെന്ന് പറയുന്നു, ബ്രാഹ്മണ ആത്മാവിന്റെ മേൽ വ്യർത്ഥത്തിന്റെ വികാരി ദൃഷ്ടി, വൃത്തി ഉണ്ടാകുക, ഇത് കുലത്തെ കളങ്കപ്പെടുത്തുന്ന കാര്യമാണ്. പറയുന്നത് ബഹൻജി, ഭായിജി എന്നാണ്, ചെയ്യുന്നത് എന്താണ്! ലൗകിക സഹോദരിയുടെ മേൽ പോലും അഥവാ മോശമായ ദൃഷ്ടി വന്നാൽ, സങ്കല്പം പോലും വന്നാൽ അവരെ കുല കളങ്കിതർ എന്നാണ് പറയുന്നത്. അങ്ങനെയെങ്കിൽ ഇവിടെ എന്ത് പറയും? ഒരു ജന്മത്തിന്റെ മാത്രമല്ല, ജന്മ ജന്മാന്തരങ്ങളിൽ കളങ്കം ചാർത്തുന്നവർ. രാജ്യ ഭാഗ്യത്തെ തട്ടിത്തെറിപ്പിക്കുന്നവർ. അങ്ങനെയുള്ള കോടിമടങ്ങ് വികർമ്മം ഒരിക്കലും ചെയ്യരുത്. ഇത് വെറും വികർമ്മമല്ല, മഹാവികർമ്മമാണ് അതിനാൽ ചിന്തിക്കൂ, മനസ്സിലാക്കൂ, സംരക്ഷിക്കൂ. ഈ പാപം യമദൂതനെ പോലെ പിടിച്ചിരിക്കും. ഇപ്പോൾ കരുതുന്നത്, വളരെ രസമായിട്ടാണ് ജീവിക്കുന്നത്, ആർ കാണുന്നു, ആർ അറിയുന്നുവെന്നാണ് എന്നാൽ പാപത്തിന്റെ മേൽ പാപം കയറിക്കൊണ്ടിരിക്കും ഈ പാപം അനുഭവിക്കേണ്ടതായും വരും. ഇതിന്റെ ഫലം എത്ര കടുത്തതായിരിക്കുമെന്ന് ബാപ്ദാദായ്ക്ക് അറിയാം. ശരീരത്തിൽ നിന്ന് വേദനിച്ച് വേദനിച്ച് ശരീരം വെടിയുന്നത് പോലെ ബുദ്ധി പാപങ്ങളാൽ വേദനിച്ച് വേദനിച്ച് ശരീരം വെടിയും. സദാ മുന്നിൽ ഈ പാപത്തിന്റെ യമദൂതൻ ഉണ്ടായിരിക്കും. അത്രയും കടുത്ത അന്ത്യമായിരിക്കും അതിനാൽ വർത്തമാന സമയത്ത് അറിയാതെ പോലും അങ്ങനെയുള്ള പാപങ്ങൾ ചെയ്യരുത്. ബാപ്ദാദാ കേവലം സമുഖത്തിരിക്കുന്ന കുട്ടികളോട് മാത്രമല്ല പറയുന്നത് എന്നാൽ നാല് ഭാഗത്തുമുള്ള കുട്ടികളെയും സമർത്ഥമാക്കി കൊണ്ടിരിക്കുന്നു. ജാഗ്രതയുള്ളവരും, സമർത്ഥരുമാക്കി കൊണ്ടിരിക്കുന്നു. മനസ്സിലായോ - ഇപ്പോൾ വരെയ്ക്കും ഈ കാര്യത്തിലെ ശക്തിഹീനത കൂടുതലാണ്. ശരി.

സ്വയത്തെ പ്രതി സൂചനയിലൂടെ മനസ്സിലാക്കുന്ന, സദാ തന്റെ വികല്പത്തിന്റെ മേലും, വികർമ്മത്തിന്റെ മേലും കാളി രൂപം ധാരണ ചെയ്യുന്ന, സദാ വ്യത്യസ്ഥങ്ങളായ വഞ്ചനകളിൽ നിന്നും ദുഃഖങ്ങളിൽ നിന്നും മുക്തമാകുന്ന, എല്ലാ ശക്തിശാലി ആത്മാക്കൾക്കും ബാപ്തദായുടെ സ്നേഹസ്മരണയും നമസ്കാരം.

തിരഞ്ഞെടുത്ത വിശേഷ അവ്യക്ത മഹാവാക്യം

ബ്രഹ്മാബാബയുടെ ചുവടിന്മേൽ ചുവട് വയ്ക്കുന്ന ബ്രഹ്മാചാരിയാകൂ

ബ്രഹ്മാചാരി അർത്ഥം ബ്രഹ്മാബാബയുടെ ആചരണമനുസരിച്ച് നടക്കുന്നവർ. സങ്കല്പം, വാക്ക്, കർമ്മമാകുന്ന ചുവട് സ്വാഭാവികമായും ബ്രഹ്മാബാബയുടെ ചുവടിന്മേലായിരിക്കണം വയ്ക്കേണ്ടത്, അതിനെയാണ് *ഫുട്ട് സ്റ്റേപ്പ്* എന്ന് പറയുന്നത്. ഓരോ ചുവടിലും ബ്രഹ്മാബാബയുടെ ആചരണം കാണപ്പെടണം അർത്ഥം മനസ്സ്, വാക്ക്, കർമ്മം എന്നിവയുടെ ചുവട് ബ്രഹ്മാചാരിയായിരിക്കണം, ഇങ്ങനെ ആരാണോ ബ്രഹ്മാചാരിയായിരിക്കുന്നത് അവരുടെ മുഖവും പെരുമാറ്റവും സദാ അന്തർമുഖവും അതീന്ദ്രിയസുഖത്തിന്റെ അനുഭവവും ചെയ്തിക്കും. ഓരോ കർമ്മത്തിലൂടെയും ബ്രഹ്മാബാബയുടെ കർമ്മം കാണപ്പെടണം. ബ്രഹ്മാചാരി അവരാണ് അവരുടെ ഓരോ കർമ്മവും ബ്രഹ്മാബാബയ്ക്ക് സമാനമായ കർമ്മമാകണം, സംസാരവും ബ്രഹ്മാവിന് സമാനമായിരിക്കണം, എഴുന്നേൽക്കുന്നതും, ഇരിക്കുന്നതും, നോക്കുന്നതും, നടക്കുന്നതും - സർവ്വതും സമാനമായിരിക്കണം. ബ്രഹ്മാബാബ എന്ത് സംസ്കാരമാണോ ഉണ്ടാക്കിയത്, ശരീരം ഉപേക്ഷിക്കുന്ന സമയത്തും ഓർമ്മിപ്പിച്ചു- നിരാകാരി, നിർവ്വികാരി, നിരഹങ്കാരി- ഇത് തന്നെയായിരിക്കണം ബ്രാഹ്മണരുടെയും സ്വാഭാവിക സംസ്കാരം, അപ്പോൾ പറയാം ബ്രഹ്മാചാരി. സ്വഭാവ സംസ്കാരത്തിലും ബാബയ്ക്ക് സമാനമാകുന്നതിന്റെ നവീനതയുണ്ടാകണം. എന്റെ സ്വഭാവമല്ല എന്നാൽ എന്താണോ ബാബയുടെ സ്വഭാവം അതുതന്നെയാണ് എന്റേയും സ്വഭാവം.

പവിത്രതയുടെ വ്രതം കേവലം ബ്രഹ്മചര്യ വ്രതമല്ല എന്നാൽ ബ്രഹ്മാ സമാനം ഓരോ വാക്കിലും പവിത്രതയുടെ വൈഭവങ്ങൾ അടങ്ങിയിട്ടുണ്ടായിരിക്കണം, ഓരോരോ വാക്കും മഹാവാക്യമായിരിക്കണം, സാധാരണമല്ല - അലൗകികമായിരിക്കണം. ഓരോ സങ്കല്പത്തിലും പവിത്രതയുടെ മഹത്വമുണ്ടാകണം, ഓരോ കർമ്മത്തിലും കർമ്മത്തിന്റെയും യോഗത്തിന്റെയും അർത്ഥം കർമ്മയോഗിയുടെ അനുഭവമുണ്ടാകണം- ഇങ്ങനെയുള്ളവരെയാണ് ബ്രഹ്മാചാരിയും ബ്രഹ്മാചാരിയുമെന്ന് പറയുന്നത്. ഏതുപോലെയാണോ ബ്രഹ്മാബാബ സാധാരണ ശരീരത്തിലായിരുന്നിട്ടും പുരുഷോത്തമനാണെന്ന അനുഭവം ചെയ്തിരുന്നത്. സർവ്വരും കാണുകയോ കേൾക്കുകയോ ചെയ്തിട്ടുണ്ട്. ഇപ്പോൾ അവ്യക്ത രൂപത്തിലും സാധാരണ സ്വരൂപത്തിലും പുരുഷോത്തമന്റെ തിളക്കം കാണുന്നു. ഇതുപോലെ *ഫോളോ ഫാദർ* ചെയ്യൂ. കർമ്മം സാധാരണമാണെങ്കിലും സ്ഥിതി മഹാനായിരിക്കണം. മുഖത്ത് ശ്രേഷ്ഠ ജീവിത്തത്തിന്റെ പ്രഭാവമുണ്ടാകണം. ഓരോ പെരുമാറ്റത്തിലൂടെയും ബാബയുടെ അനുഭവമുണ്ടാകണം - ഇതിനെയാണ് പറയുന്നത് ബ്രഹ്മാചാരി. ഏതുപോലെയാണോ ബ്രഹ്മാബാബയ്ക്ക് മുരളിയോട് വിശേഷ സ്നേഹമുണ്ടായിരുന്നത്, അങ്ങനെ മുരളീധരനായി. ഭാവിയിലെ ശ്രീകൃഷ്ണന്റെ രൂപത്തിലും “മുരളി” തന്നെയാണ് അടയാളമായി കാണിക്കുന്നത്. അതിനാൽ ബാബയ്ക്ക് എന്തിനോടായിരുന്നോ സ്നേഹം, അതിനോട് സ്നേഹമുള്ളവരായി കഴിയുക - ഇത് തന്നെയാണ് സ്നേഹത്തിന്റെ അടയാളം. ഇങ്ങനെയുള്ളവരെയാണ് പറയുന്നത് ബ്രഹ്മാബാബയുടെ പ്രിയപ്പെട്ടവർ അർത്ഥം ബ്രഹ്മാചാരി. ഏത് കർമ്മം ചെയ്യുമ്പോഴും കർമ്മത്തിന് മുൻപ്, വാക്കിന് മുൻപ്, സങ്കല്പിക്കുന്നതിന് മുൻപ് പരിശോധിക്കൂ - ഇത് ബ്രഹ്മാബാബയ്ക്ക് സമാനമാണോ? ശേഷം സങ്കല്പത്തെ സ്വരൂപത്തിൽ കൊണ്ടു വരു, വാക്ക് വായിലൂടെ പറയൂ, കർമ്മം കർമ്മേന്ദ്രിയങ്ങളിലൂടെ ചെയ്യൂ. അല്ലാതെ, ഞാൻ ചിന്തിച്ചില്ലായിരുന്നു എന്നാൽ സംഭവിച്ചു, അങ്ങനെയല്ല. ബ്രഹ്മാബാബയുടെ വിശേഷത വിശേഷിച്ച് ഇതായിരുന്നു - എന്ത് ചിന്തിച്ചോ അത് ചെയ്തു, എന്ത് പറഞ്ഞോ അത് ചെയ്തു, ഇതുപോലെ *ഫോളോ ഫാദർ* ചെയ്യുന്നവർ തന്നെയാണ് ബ്രഹ്മാചാരി.

ഏതുപോലെയാണോ ബ്രഹ്മാബാബ നിശ്ചയത്തിന്റെ ആധാരത്തിൽ, ആത്മീയ ലഹരിയുടെ ആധാരത്തിൽ, നിശ്ചിതമായ ഭാവിയിലൂടെ ജ്ഞാനിയായി *സെക്കന്ററിൽ* സർവ്വതും സഫലമാക്കിയത്; സ്വയത്തിന് വേണ്ടി മാറ്റിവെച്ചില്ല, സഫലമാക്കി. അതിന്റെ പ്രത്യക്ഷ തെളിവ് കണ്ടു, അന്തിമ ദിനം വരെ ശരീരം കൊണ്ട് കത്തെഴുതി സേവനം ചെയ്തു, വായിലൂടെ മഹാവാക്യം ഉച്ചരിച്ചു. അന്തിമ ദിനത്തിലും സമയം, സങ്കല്പം, ശരീരത്തെ സഫലമാക്കി. അതിനാൽ ബ്രഹ്മാചാരി അർത്ഥം സർവ്വതും സഫലമാക്കുന്നവർ. സഫലമാക്കുക എന്നതിന്റെ അർത്ഥം തന്നെ ശ്രേഷ്ഠമായ കാര്യത്തിന് വേണ്ടി വിനിയോഗിക്കുക എന്നാണ്. ഏതുപോലെയാണോ ബ്രഹ്മാബാബ ഹർഷിതവും, ഗംഭീരവുമായിരുന്നത് - രണ്ടിന്റെയും *ബാലൻസിന്റെ* ഏകരസ സ്ഥിതിയിലിരുന്നു, അതുപോലെ *ഫോളോ ഫാദർ* ചെയ്യൂ. ഒരിക്കലും ഒരു കാര്യത്തിലും സംശയാലുവാകരുത്, ഒരിക്കലും ഒരു കാര്യത്താലും അവസ്ഥ മാറ്റരുത്. സദാ ഓരോ കർമ്മത്തിലും

ബ്രഹ്മാബാബയെ അനുകരിക്കുക അപ്പോൾ പറയാം ബ്രഹ്മാചാരി.

ബ്രഹ്മാബാബയ്ക്ക് ഏറ്റവും പ്രിയപ്പെട്ട സ്ലോഗൻ ഇതായിരുന്നു- കുറഞ്ഞ ചിലവിൽ കൂടുതൽ ലാഭം. അതിനാൽ കുറഞ്ഞ ചിലവിൽ കൂടുതൽ ലാഭം ഉണ്ടാക്കി കാണിക്കൂ. ചിലവ് കുറവായിരിക്കണം എന്നാൽ പ്രാപ്തി ഉജ്ജ്വലവുമായിരിക്കണം. കുറഞ്ഞ ചിലവിൽ കൂടുതൽ കാര്യം നടക്കണം. സങ്കല്പമോ ഊർജ്ജമോ കൂടുതൽ ചിലവാകരുത്. കുറച്ച് വാക്കുകളായിരിക്കണം എന്നാൽ ആ വാക്കുകളിൽ സ്പഷ്ടത കൂടുതലായിരിക്കണം, സങ്കല്പം കുറവായിരിക്കണം എന്നാൽ ശക്തിശാലിയാകണം- ഇതിനെയാണ് പറയുന്നത്- കുറഞ്ഞ ചിലവിൽ കൂടുതൽ ലാഭം അഥവാ മിതവ്യയത്തിന്റെ അവതാരം.

ഏതു പോലെ ബ്രഹ്മാബാബ - ഒരേയൊരു ബാബ രണ്ടാമതൊരാളല്ല - ഇത് പ്രത്യക്ഷത്തിൽ ചെയ്ത് കാണിച്ചു. അതുപോലെ ബാബയ്ക്ക് സമാനമാകുന്നവരും അനുകരിക്കണം. ബ്രഹ്മാബാബയ്ക്ക് സമാനം ഈ ദൃഢ സങ്കല്പം ചെയ്യണം - ഒരിക്കലും നിരാശരാകരുത്, സദാ സന്തോഷത്തോടെയിരിക്കണം. മായ ഇളക്കിയാലും ഇളകരുത്. ഇനി മായ ഹിമാലയത്തിന് സമാനം വലിയ രൂപത്തിൽ വന്നാൽ ആ സമയത്ത് വഴിയന്വേഷിക്കാൻ നിൽക്കരുത്, പറക്കണം. *സെക്കന്റീൽ* പറക്കുന്ന കലയുള്ളവർക്ക് പർവ്വതം പോലും പഞ്ഞിക്ക് സമാനമാകും.

ഏതുപോലെയാണോ സാകാർ ബ്രഹ്മാ ബാബയിലൂടെ പവിത്രതയുടെ വ്യക്തിത്വം സ്പഷ്ടമായി അനുഭവിച്ചിരുന്നത്. ഇത് തപസ്വിയുടെ അനുഭവത്തിന്റെ ലക്ഷണമാണ്. ഇതുപോലെ താങ്കളുടെ മുഖത്തിലൂടെയും സ്വഭാവത്തിലൂടെയും മറ്റുള്ളവർക്ക് അനുഭവപ്പെടണം അതായത് ബ്രഹ്മാബാബ സാകാർ കർമ്മയോഗിയുടെ പ്രതീകമാണ്. ആർ എത്ര തന്നെ ബിസിയാണെങ്കിലും ബ്രഹ്മാബാബയെക്കാൾ കൂടിതൽ ബിസിയാകാൻ മറ്റാർക്കും സാധിക്കില്ല. അതുപോലെ ബ്രഹ്മാബാബയിലുള്ള അത്രയും ഉത്തരവാദിത്വം മറ്റാരിലുമില്ല. അതുകൊണ്ട് ഏതുപോലെയാണോ ബ്രഹ്മാബാബ ഉത്തരവാദിത്വം നിറവേറ്റി കൊണ്ടും കർമ്മയോഗിയായിരുന്നത്, സ്വയത്തെ ചെയ്യുന്നവനാണെന്ന് മനസ്സിലാക്കി കർമ്മം ചെയ്തു, ചെയ്തിപ്പിക്കുന്നവനെന്ന് ധരിച്ചില്ല. ഇതുപോലെ *ഹോളോ ഹാദർ* ചെയ്യൂ. എത്ര തന്നെ വലിയ കാര്യമാകട്ടെ, എന്നാൽ ഇങ്ങനെ മനസ്സിലാക്കൂ- നൃത്തചെയ്യിക്കുന്ന ആൾ നൃത്തം ചെയ്തിച്ചുകൊണ്ടിരിക്കുകയാണ് നമ്മൾ നൃത്തം ചെയ്തു കൊണ്ടിരിക്കുകയാണ് അപ്പോൾ ക്ഷീണിക്കില്ല. സംശയത്തിൽ വരില്ല. സദാ സന്തോഷത്തോടെയിരിക്കാൻ സാധിക്കും.

വരദാനം- സത്യതയുടെ ശക്തിയിലൂടെ സദാ സന്തോഷത്തിൽ നൃത്തം ചെയ്യുന്ന ശക്തിശാലി മഹാൻ ആത്മാവായി ഭവിക്കൂ

പറയാണുണ്ട് - “സത്യതയുണ്ടെങ്കിൽ നൃത്തമാടൂ”, സത്യം അർത്ഥം സത്യതയുടെ ശക്തിയുള്ളവർ സദാ നൃത്തം ചെയ്തു കൊണ്ടിരിക്കും, ഒരിക്കലും വാടില്ല, സംശയിക്കില്ല, ഭയപ്പെടില്ല, ശക്തിഹീനരാകില്ല. അവർ സദാ സന്തോഷത്തിൽ നൃത്തം ചെയ്തു കൊണ്ടിരിക്കും. ശക്തിശാലിയായിരിക്കും. അവരിൽ നേരിടാനുള്ള ശക്തിയുണ്ടായിരിക്കും, സത്യത ഒരിക്കലും ഇളകില്ല, അചഞ്ചലരായിരിക്കും. സത്യത്തിന്റെ തോണി ആടും, ഉലയും എന്നാൽ മുങ്ങുകയില്ല. അതിനാൽ സത്യതയുടെ ശക്തിയെ ധാരണ ചെയ്യുന്ന ആത്മാവ് തന്നെയാണ് മഹാൻ.

സ്ലോഗൻ- ബിസിയായ മനസ്സിനെയും ബുദ്ധിയെയും സെക്കന്റീൽ സ്റ്റോപ്പ് ചെയ്യുക എന്നത് തന്നെയാണ് സർവ്വ ശ്രേഷ്ഠമായ അഭ്യാസം.

ബ്രഹ്മാബാബയ്ക്ക് സമാനമാകുന്നതിനുള്ള വിശേഷ പുരുഷാർത്ഥം

ഏതു പോലെ ബ്രഹ്മാബാബ സദാ പരമാത്മ സ്നേഹത്തിൽ ലയിച്ചിരുന്നത്. അതുപോലെ താങ്കളുടെ ബ്രാഹ്മണ ജീവിതത്തിന്റെ ആധാരം പരമാത്മ സ്നേഹമാണ്. പ്രഭുവിന്റെ സ്നേഹം തന്നെയാണ് നിങ്ങളുടെ സമ്പത്ത്. ആ സ്നേഹം തന്നെയാണ് ബ്രാഹ്മണജീവിതത്തിൽ മുന്നോട്ടുനയിക്കുന്നത് അതിനാൽ സദാ സ്നേഹ സാഗരത്തിൽ ലയിച്ച് കഴിയൂ.